

अतिरिक्त आयुक्त के निलंबन की मांग पर महापौर मुनेश व पार्षदों का धरना यथावत

साधारण सभा में मंजूर पार्षदों के लिए 5-5 बीट कर्मचारियों के टैंडर का वर्क ऑर्डर देने के बजाए फाइल दबाए बैठे हैं राजेन्द्र वर्मा, जानकारी मांगने पर अभद्रता की : मुनेश गुर्जर

-कार्यालय संवाददाता-

जयपुर। हैरिटेज निगम में महापौर मुनेश गुर्जर और 50 कांग्रेस-निर्दलीय पार्षद फिलहाल अतिरिक्त आयुक्त राजेंद्र वर्मा के निलंबन की मांग पर अड़ गए हैं। शनिवार को लगातार दूसरे दिन भी मेयर व उनके सहयोगी पार्षदों ने अपना धरना जारी रखा और मुख्यमंत्री को पत्र भेजकर इस्तीफे की पेशकश भी कर दी। इनका आरोप है कि अतिरिक्त आयुक्त राजेंद्र वर्मा ने मेयर मुनेश गुर्जर और महिला पार्षदों से अभद्र और अमर्यादित भाषा का प्रयोग किया। उधर, मंत्री प्रताप सिंह खाचरियावास ने इस मामले का जल्द निपटारा कराने की बात कही है।

महापौर मुनेश गुर्जर का आरोप है कि जनता की सेवा के बजाय राजेन्द्र वर्मा ने मानसून से जुड़े आवश्यक कार्यों की फाइलों को अटक रखा है, 15 जून तक फ्लड कंट्रोल के काम शुरू होने होते हैं, इसमें जो भी उपयुक्त सामग्री है, उसका भी टैंडर समेत पूरा काम हो जाना चाहिए था। एडिशनल कमिश्नर ने उस टैंडर को 3 दिन और बढ़ा दिया है।

इसके अलावा साधारण सभा में मंजूर हुई बीट कर्मचारियों की फाइल को भी वर्क ऑर्डर देने के बजाय रोका हुआ है। जब इस संबंध में उनसे वार्ता की तो टका सा जवाब दिया कि तुम्हारे में हिम्मत है, तो तुम कर लो, तुम साइन कर दो। इसके अलावा महिला पार्षदों से भी अभद्रता से बातचीत की। यही नहीं मेयर की कुर्सी तक पर बैठ गए। उन्होंने कहा कि निगम को ऐसे अधिकारी की जरूरत नहीं, जिन्हें अपनी भाषा पर और कार्यशैली पर कंट्रोल न हो। अब सिर्फ एक मांग है राजेंद्र वर्मा सस्पेंड हो और इसी मांग



हैरिटेज निगम में अतिरिक्त आयुक्त राजेन्द्र वर्मा की कार्यशैली से नाराज महापौर मुनेश गुर्जर और पार्षदों ने शनिवार को भी अपना धरना जारी रखा।

- महापौर मुनेश गुर्जर और 50 पार्षदों ने इस मामले में कार्रवाई नहीं होने पर मुख्यमंत्री को पत्र लिखकर इस्तीफे की पेशकश की
- वरिष्ठ पार्षद उमरदराज ने कहा कि, 'बीते 4 कार्यकाल से नगर निगम में हूँ, लेकिन ऐसा अधिकारी कभी नहीं देखा जो पार्षद तो क्या मेयर और विधायक का फोन नहीं उठा रहा'

को लेकर मुख्यमंत्री तक अपनी बात रखते हुए करीब 50 पार्षदों ने इस्तीफे की पेशकश की है। दूसरी ओर उमरहाजी असलम फारूकी ने कहा कि ये धरना भ्रष्ट और हठधर्मी अधिकारियों के खिलाफ है। जनता के हित में पार्षदों ने एडिशनल कमिश्नर के सामने अपनी बातें रखी थी, उन्होंने जवाब में अभद्र और अमर्यादित भाषा

का प्रयोग किया, मेयर की कुर्सी पर बैठ गए और गुर्जर आंदोलन में भी गोली चलवा देने की बात कही। अगर राजेंद्र वर्मा जैसे अधिकारी निगम में काम करेंगे, तो उनके साथ काम नहीं कर सकते, इसलिए इस्तीफे पेश किए गए हैं। वरिष्ठ पार्षद उमर दराज ने कहा कि वो बीते चार कार्यकाल से नगर निगम में हैं, लेकिन ऐसा

अधिकारी कभी नहीं देखा जो पार्षद तो क्या मेयर और विधायक का फोन नहीं उठा रहा।

जब उनसे मुलाकात की तो उन्होंने मेयर और महिला पार्षद से अभद्र भाषा का प्रयोग किया। अब लडाईं मान-सम्मान की है और जब तक सरकार राजेन्द्र वर्मा को सस्पेंड नहीं करती, तब तक धरना जारी रहेगा। वहीं दूसरी ओर कांग्रेस व निर्दलीय पार्षदों के घरने के बीच सिविल लाईंस विधानसभा क्षेत्र के 12 पार्षद मंत्री प्रताप सिंह खाचरियावास के आवास पर पहुंचे। यहां पार्षदों से वार्ता के बाद मंत्री खाचरियावास ने कहा कि महापौर भी सिविल लाईंस विधानसभा क्षेत्र से ही पार्षद हैं, उन्हें पार्षदों की सिफारिश पर ही मेयर बनाया गया, मेयर सरकार का हिस्सा है और पार्षद हमारा बोर्ड हैं।

पार्षदों ने बीट पर कर्मचारियों को लगाने वाले मामले की जानकारी दी है। इस संबंध में आयुक्त राजेंद्र सिंह से बात हो गई है। जहां तक अतिरिक्त आयुक्त को हटाए जाने का सवाल है, तो अभी हैरिटेज निगम में हुए घटनाक्रम की पूरी जानकारी नहीं है, हालांकि उनसे खुद राजेंद्र वर्मा भी आकर मिले। कुछ पार्षद भी मिलने आने वाले थे, लेकिन ये बात तय है कि पार्षदों का सम्मान रखा जाएगा। यदि अधिकारी दोषी पाया जाता है, तो उसके खिलाफ कार्रवाई भी की जाएगी। बहरहाल पार्षदों ने जो धरना दिया है, उसकी सूचना भी सरकार को नहीं दी गई, जहां तक इस्तीफे की बात है तो उन्हें अब तक कोई इस्तीफा मिला नहीं है, इस संबंध में भी वो खुद मंत्री महेश जोशी और विधायकों को भी साथ लेकर बैठकर समाधान निकालेंगे।

नौ युवा कलाकार, नौ तरह की आर्ट के रंग एक ही जगह आये साकार

जयपुर (कासं)। मधुबनी आर्ट से लेकर कलमकारी आर्ट, ट्राइबल आर्ट से राजस्थानी आर्ट और मॉडर्न पेंटिंग तक के रंग जयपुर में एक ही जगह नजर आए।

ये अद्भुत सतरंगी नजारा था, 16 जून को शुरू होने वाली तीन दिवसीय मंडला आर्ट गैलरी की चित्र कला प्रदर्शनी में। मोबाइल और गैजेट्स में उलझी युवा पीढ़ी को अपने पारम्परिक हुनर से रूबरू कराने वाली कलाकार और आयोजक हैं, वसुधा शर्मा।

युवा कलाकार और मंडला आर्ट गैलरी की संस्थापक वसुधा शर्मा ने बताया कि, विद्याधर नगर में लगने वाली इस चित्र प्रदर्शनी में 9 युवा कलाकारों ने अपनी 50 से ज्यादा पेंटिंग्स और विभिन्न हस्तकलाओं का प्रदर्शन किया।

उल्लेखनीय है कि ये अधिकतर कलाकार 15 से 16 वर्ष की उम्र के हैं। वसुधा ने प्रदर्शनी के उद्देश्य को स्पष्ट करते हुए कहा कि, आजकल मोबाइल फोन का उपयोग लोगों को मोबाइल और गैजेट में उलझते जा रहे हैं। जरूरत है कि वो अपने जड़ों की ओर फिर लौटे और अपनी पारंपरिक कलाओं को संजोकर रखें।

शहर के टोन-एज कलाकारों की विविध कलाओं से सजी मंडला आर्ट गैलरी की इस चित्र प्रदर्शनी का



मंडला आर्ट गैलरी की चित्र कला प्रदर्शनी का उद्घाटन अंतरराष्ट्रीय चित्रकार व मुख्य अतिथि रामू जी. रामदेव ने किया। इस मौके पर आयोजक वसुधा शर्मा और विशिष्ट अतिथि एम.जी.पी.एस. की प्रिंसिपल डॉ. सुनिता वशिष्ठ मौजूद थीं।

उद्घाटन अंतरराष्ट्रीय स्तर के चित्रकार और मुख्य अतिथि रामू जी रामदेव ने किया। साथ ही इस मौके पर बतौर विशिष्ट अतिथि एमजीपीएस की प्रिंसिपल डॉ. सुनिता वशिष्ठ भी बच्चों का उत्साह बढ़ाने के लिए मौजूद थीं। साथ ही, वरिष्ठ लघुकला कलाकार नाथू लाल वर्मा एवं कैडलविक स्कूल की प्रिंसिपल डॉ. राज राठौड़ ने भी प्रदर्शनी में आकर बच्चों का उत्साह बढ़ाया।

राजस्थान यूनिवर्सिटी में छात्रों के बीच मारपीट

गाड़ियों के शीशे फोड़े, झगड़े में 4 घायल

जयपुर (कासं)। राजस्थान यूनिवर्सिटी में एडमिशन प्रक्रिया शुरू होने के साथ ही हंगामे का सिलसिला भी शुरू हो गया है। शनिवार को यूनिवर्सिटी कैम्पस में डीएसइब्ल्यू ऑफिस के बाहर छात्रों ने जमकर उपद्रव किया। इस दौरान एनएसयूआई के राहुल मेहला की गाड़ियों में तोड़फोड़ की। इस झगड़े में चार छात्र घायल हो गए। इसके बाद नाराज छात्रों ने कुलपति सचिवालय में धरना शुरू कर दिया है।

जानकारी के अनुसार शनिवार दोपहर करीब दोपहर साढ़े बारह बजे एनएसयूआई के कार्यकर्ता छात्र संघ महासचिव अरविंद जाजड़ा के कार्यालय के बाहर खड़े थे। वहां मौजूद दो छात्र आपस में झगड़ने लगे। कुछ ही देर बाद छात्र नेता हेमंत पुजारी की गाड़ी में बैठकर कुछ छात्र मौके पर पहुंच गए। उन्होंने राहुल मेहला के समर्थकों से मारपीट शुरू कर दी और गाड़ियों के शीशे तोड़ दिए। इस पूरे घटनाक्रम में दो छात्रों और एक छात्र भी गंभीर रूप से घायल हो गए। इस पूरे घटनाक्रम के बाद

दोपहर लगभग डेढ़ बजे एनएसयूआई के कार्यकर्ता कुलपति सचिवालय पहुंचे और आरोपियों की गिरफ्तारी की मांग को लेकर घरेने पर बैठ गए। मौके पर मौजूद छात्रों का कहना है कि उनके साथ कुछ छात्रों ने छेड़छाड़ की। साथ ही यूनिवर्सिटी के दो छात्रों से मारपीट भी की है। ऐसे में जब तक यूनिवर्सिटी प्रशासन द्वारा दोषी छात्रों को गिरफ्तार नहीं किया जाएगा। हम कुलपति सचिवालय में ही अपना धरना जारी रखेंगे।

यूनिवर्सिटी प्रशासन द्वारा छात्रों को शिकायत पर कार्रवाई करते हुए एनएसयूआई के कार्यकर्ताओं को अगले 48 घंटे में कार्यालय खाली करने के आदेश जारी कर दिए हैं। अगर इसके बाद भी किसी पदाधिकारी ने कार्यालय खाली नहीं किया। यूनिवर्सिटी प्रशासन द्वारा उस पर सख्त कार्रवाई की जाएगी। इसके साथ ही जिन छात्रों के साथ आज मारपीट हुई है। उनमें भी दोनों पक्षों ने एक दूसरे के खिलाफ पुलिस में शिकायत दर्ज करवाई है। ऐसे में पुलिस द्वारा जांच के बाद ही इस मामले पर कोई फैसला किया जाएगा।

शादी का झांसा देकर दुष्कर्म

जयपुर। जयसिंहपुरा खोर थाना इलाके में एक महिला को अस्मत् लूटने का मामला सामने आया है। पुलिस ने बताया इलाके निवासी 38 वर्षीया महिला ने रिपोर्ट दी है। आरोप है राजेश गुर्जर शादी का झांसा देकर जनवरी 2018 से कई होटलों में देहशोषण करता आ रहा है। कुछ दिन पहले पीड़िता ने उस पर शादी का दबाव बनाया तो वह मारपीट कर फरार हो गया।

मंत्रालयिक एकता मंच का अनशन समाप्त

जयपुर। मंत्रालयिक एकता मंच की ओर से जयपुर में पिछले 94 दिन से चल रहा क्रमिक अनशन शनिवार को मुख्यमंत्री से वार्ता के बाद समाप्त हो गया। मंत्रालयिक एकता मंच के प्रवक्ता देवेंद्र सिंह नरुका ने बताया कि एकता मंच की गत 2 दिनों से कार्मिक विभाग से चल रही वार्ता में इस समझौते से सहमत नहीं होने के कारण शनिवार को मुख्यमंत्री ने अपने निवास पर वार्ता के लिए बुलाया। मुख्यमंत्री ने सकारात्मक रूप दिखाते हुए वार्ता में मौजूद प्रमुख कार्मिक सचिव हेमंत गेरा मुख्यमंत्री को सचिव आरती

- पिछले 94 दिन से जारी यह अनशन शनिवार को मुख्यमंत्री से वार्ता के बाद खत्म हुआ

डोगरा एवं विशेष अधिकारी ललित कुमार को आगामी दो दिवस में वार्ता करवाने तथा वार्ता से उन्हें अवगत करवाने के निर्देश प्रदान किये। मुख्यमंत्री द्वारा क्रमिक अनशन समाप्त किए जाने के अनुरोध पर मुख्यमंत्री निवास पर वार्ता में मौजूद दो क्रमिक अनशनकारी

सुरेश धाभाई एवं रामनेरेश जाटवा का अनशन समाप्त करवाया गया। इसके बाद शहीद स्मारक पर अनशन कर रहे कार्मिकों को भी गजेंद्र सिंह राठौड़, राजेश पारीक, सुरेश धाभाई एवं देवेंद्र सिंह नरुका द्वारा जूस पिलाकर अनशन समाप्त कराया गया। इससे पहले अपनी छह सूत्री मांगों को लेकर शहीद स्मारक पर आज 94वें दिन भी क्रमिक अनशन जारी रहा। आज सुरेश धाभाई के नेतृत्व में जेवीवीएनएल के राम नरेश जाटवा, दीपेंद्र सिंह मेहता, हरीश शर्मा, निखिल तिवारी, लोकेश मोणा, मनोष सोनी मौजूद थे।

चाचा-बुआ ने भतीजी को 2 लाख में बेचा

जयपुर (कासं)। शांली नगर इलाके में एक लड़की को 2 लाख रुपए में बेचने का मामला सामने आया है। रुपए लेकर दोगुनी उम्र के व्यक्ति से उसकी जबरन शादी करवा दी। 16 दिन दरिदगी का शिकार होने पर वह घर छोड़कर भाग निकली। शास्त्री नगर थाने में पीड़िता ने पति पर रेप का आरोप लगाते हुए परिवारवालों के खिलाफ मामला दर्ज करवाया है। पुलिस ने बताया कि शास्त्री नगर निवासी 19 साल की लड़की ने रिपोर्ट दर्ज करवाई है। आरोप है कि उसके चाचा-बुआ ने 2 लाख रुपए में उसका सौदा किया। 2 लाख रुपए लेकर उसकी बिना सहमति के दोगुनी उम्र के व्यक्ति से विवाह सम्मेलन में शादी करवा दी। गुजरात ले जाकर पति ने जबरन उसके साथ रेप किया। उसके परिवारवालों से शिकायत करने पर उन्होंने धमकाया। करीब 2 लाख रुपए में खरीदकर लाए हैं, तू हमारी नौकरानी है। गत 30 अप्रैल से 16 मई तक लगाकर आरोपी पति ने उसके साथ जबरदस्ती रेप किया। चाय में नींद की गोलियां मिलाकर उसे पिलाई

- परिवारजनों ने दोगुनी उम्र के व्यक्ति से करवाई शादी
- दरिदगी का शिकार होने पर ससुराल से भागी पीड़िता

जाती। विरोध करने पर उसके परिवार ने जान से मारकर गटर के नाले में बहाने की धमकी दी। इसके बाद 17 मई की सुबह मौका मिलने पर वह चुपचाप घर से भाग निकली। गुजरात से ट्रेन में बैठकर जयपुर आ गई। आरोप है कि चाचा-बुआ ने उसे वापस ससुराल जाने के लिए जान से मारने की धमकी दी। जबरदस्ती बांधकर वापस ससुराल भेजने के लिए धमकाने लगे। आरोप है कि उसका चाचा भी गलत नजर रखता था। मौका मिलने पर उसके साथ छेड़छाड़ करता था। परेशान होकर पीड़िता ने थाने पहुंचकर पति पर दुष्कर्म करने का तथा अपने परिवार के खिलाफ बेचने का मामला दर्ज करवाया।

प्रेमी संग भागी महिला को झोटवाड़ा पुलिस ने ढूंढा

जयपुर (कासं)। झोटवाड़ा थाने में तीन नाबालिग बच्चे अपनी मां से मिलने के लिए सुबह से जतन कर रहे हैं, लेकिन बच्चों की मां इनसे मिलना ही नहीं चाहती है। वह केवल अपने प्रेमी के साथ ही रहना चाहती है। बच्चे भी अपनी मां का यह रूप देख कर थाने से नहीं जा रहे हैं। महिला को समझाने के लिए पति, सास-ससुर सभी ने कई प्रयास किए लेकिन महिला नहीं मानी। एक एनजीओ से महिला बच्चों की परेशानी सुन कर थाने पहुंची लेकिन महिला के व्यवहार पर कोई फर्क नहीं पड़ा। झोटवाड़ा थाना पुलिस ने बताया कि पीड़ित राजकुमार ने 6 जून को थाने में अपनी 40 वर्षीय पत्नी चंदा की गुमशुदगी रिपोर्ट दर्ज कराई थी। राजकुमार ने बताया कि सुबह 11 बजे उसकी पत्नी घर से सब्जी लेने के लिए निकली थी, लेकिन शाम तक वह घर नहीं पहुंची। इस पर परिवार को चिंता हुई और परिवार ने थाने पहुंच कर रिपोर्ट दर्ज कराई। पुलिस ने महिला का मोबाइल सर्विलांस पर रखा था, लोकेशन मध्यप्रदेश की आ रही थी। झोटवाड़ा थाना पुलिस मध्यप्रदेश पहुंची और

महिला को लेकर जयपुर आई। यहां पर महिला ने परिवार के साथ जाने से इनकार कर दिया। उसका कहना है कि वह एक व्यक्ति से प्रेम करती है और उसी के साथ अपना जीवन बिताएगी। बच्चों को जब इन सब बातों का पता चला तो बच्चे मां से मिलने के लिए थाने पहुंचे, लेकिन महिला ने उनसे मिलने से इनकार कर दिया। महिला के पति और सास-ससुर ने भी काफी प्रयास किया लेकिन महिला नहीं मानी। पुलिस ने भी महिला को समझाने का प्रयास किया लेकिन फिर भी महिला ने उसके परिवार के साथ जाने से इनकार कर दिया। चंदा देवी की इस हरकत से बच्चों का थाने में रो-रो कर बुरा हाल हो चुका है। अंकित (12), पूनम (9) और कोमल (8) अपनी मां को मनाने का हर संभव प्रयास कर चुके हैं। बच्चे इस बात को समझ नहीं पा रहे हैं कि उनकी मां ऐसा व्यवहार क्यों कर रही है। बच्चे मां के इस रवैये से खासे परेशान हो चुके हैं। वहीं पति राजकुमार भी बच्चों के साथ थाने के बाहर खड़ा है उसके पास बच्चों को देने के लिए जवाब नहीं है कि उनकी मां अब उन्हें क्यों नहीं अपना रही।

हाईटेशन लाइन के नीचे 'अवैध' पार्षद कार्यालय बना रहा है ग्रेटर नगर निगम

वार्ड 60 के दशहरा मैदान में पार्क के सटी भूमि पर किया जा रहा है निर्माण



पृथ्वीराज नगर की रजनी विहार कॉलोनी में हाईटेशन विद्युत लाइन के नीचे पार्षद कार्यालय का निर्माण किया जा रहा है।

जयपुर (कासं)। पूर्व मेयर शील धाबाई के वार्ड 60 में ग्रेटर निगम प्रशासन हाईटेशन विद्युत लाइन के अधिकांशों ने इस अवैध निर्माण को बंद कराया और ना ही नगर निगम के इंजीनियर्स ने। ग्रेटर निगम मुख्यालय के अधिशाषी अभियंता महेश मिश्रा ने पिछले दिनों कनिष्ठ अभियंता को मॉके पर भेजकर नापजोख भी करवाई थी, लेकिन उन्होंने भी इसे जायज ठहरा दिया। इसके बाद शनिवार सुबह ठेकेदार के कर्मचारी और मजदूरों पूरी तरह से असुरक्षित और अवैध है, इसलिए इस निर्माण को रोका जाये। मजदार बात यह है कि ग्रेटर निगम के अधिकारी और ठेकेदार, भ्रूमाफियाओं की तरह छुट्टी के दिनों में इस पार्षद कार्यालय का निर्माण करने में जुटे हैं। पिछले दिनों रजनी विहार क्षेत्र के लोगों और पृथ्वीराज नगर जन अधिकार संघर्ष भी बच्चों के अध्यक्ष एडवोकेट घनश्याम सिंह ने इस अवैध निर्माण पर आपत्ति जताई थी। इसके बाद जेडीए के मुख्य नियंत्रक प्रवर्तन रघुवीर सैनी को शिकायती पत्र भी भेजा, इसके बावजूद ना तो जेडीए के अधिकारियों ने इस अवैध निर्माण को बंद कराया और ना ही नगर निगम के इंजीनियर्स ने। ग्रेटर निगम मुख्यालय के अधिशाषी अभियंता महेश मिश्रा ने पिछले दिनों कनिष्ठ अभियंता को मॉके पर भेजकर नापजोख भी करवाई थी, लेकिन उन्होंने भी इसे जायज ठहरा दिया। इसके बाद शनिवार सुबह ठेकेदार के कर्मचारी और मजदूरों पूरी तरह से असुरक्षित और अवैध है, इसलिए इस निर्माण को रोका जाये।

- स्थानीय लोगों ने हाईटेशन लाइन के नीचे अवैध निर्माण पर आपत्ति जताई, लेकिन ठेकेदार और इंजीनियर्स ने काम बंद नहीं किया
- राजस्थान राज्य विद्युत प्रसारण निगम के अधिशाषी अभियंता रमेशचंद्र ने अवैध पार्षद कार्यालय का निर्माण बंद कराने के लिए जेडीए के मुख्य नियंत्रक प्रवर्तन रघुवीर सैनी को पत्र भेजा

शिकायती पत्र भी भेजा, इसके बावजूद ना तो जेडीए के अधिकारियों ने इस अवैध निर्माण को बंद कराया और ना ही नगर निगम के इंजीनियर्स ने। ग्रेटर निगम मुख्यालय के अधिशाषी अभियंता महेश मिश्रा ने पिछले दिनों कनिष्ठ अभियंता को मॉके पर भेजकर नापजोख भी करवाई थी, लेकिन उन्होंने भी इसे जायज ठहरा दिया। इसके बाद शनिवार सुबह ठेकेदार के कर्मचारी और मजदूरों पूरी तरह से असुरक्षित और अवैध है, इसलिए इस निर्माण को रोका जाये।

मजदार बात यह है कि ग्रेटर निगम के अधिकारी और ठेकेदार, भ्रूमाफियाओं की तरह छुट्टी के दिनों में इस पार्षद कार्यालय का निर्माण करने में जुटे हैं। पिछले दिनों रजनी विहार क्षेत्र के लोगों और पृथ्वीराज नगर जन अधिकार संघर्ष भी बच्चों के अध्यक्ष एडवोकेट घनश्याम सिंह ने इस अवैध निर्माण पर आपत्ति जताई थी। इसके बाद जेडीए के मुख्य नियंत्रक प्रवर्तन रघुवीर सैनी को

हाईटेशन विद्युत लाइन के टावर नंबर 37-38 के बीच दशहरा मैदान में यह पार्षद कार्यालय अनाधिकृत रूप से बनाया जा रहा है, जो कि भारतीय विद्युत निगम 1956 की धारा 80 व 82 का उल्लंघन है एवं धारा 140, 140-ए व 141 के तहत दण्डनीय अपराध है। यह निर्माण कार्य 132 केवी की हाईटेशन लाइन के नीचे चल रहा है, ऐसे में यहां कोई भी दुर्घटना हो सकती है। पृथ्वीराज नगर जनअधिकार संघर्ष समिति के अध्यक्ष एडवोकेट घनश्याम सिंह ने बताया कि विद्युत विभाग की आपत्ति के बावजूद नगर निगम के अधिकारी और ठेकेदार शनिवार-रविवार की छुट्टियों को आड़ में यह अवैध निर्माण करने में जुटे हैं। जिस जगह पर निर्माण हो रहा है, वहां कॉलोनी की जलापूर्ति के लिए भूमिगत पेयजल पाइपलाइन बिछी है, इसके कॉलोनी वासियों को जलापूर्ति किया जाना अवरुद्ध होना निश्चित है।

सार-समाचार

फर्जी अभ्यर्थी पुलिस के हथ्थे चढ़ा

जयपुर (कासं)। गांधीनगर थाना पुलिस ने एक फर्जी अभ्यर्थी को गिरफ्तार किया है। जांच-अधिकारी एसआई प्रह्लाद नारायण ने बताया गिरफ्तार आरोपित श्रवण कुमार (22) सांचौर हाल कटवा नगर का रहने वाला है। आरोपित श्रवण 16 जून को राजस्थान यूनिवर्सिटी में विधि विद्यालय में चल रही तृतीय वर्ष की परीक्षा में महेश विरसोई की जगह पेपर देने आया था, जिसे प्रवेश पत्र में फोटो मिलान नहीं होने पर पकड़ा गया है। आरोपी शराबी किस्म का युवक है, जोकि दोस्ती में पेपर देने आया था। पुलिस ने आरोपी को गिरफ्तार कर कोर्ट में पेश किया, जहां से उसे जेल भेज दिया। वहीं, इसी परीक्षा में जूते में नक़ल पर्ची रख कर लाया युवक प्रियांशु वशिष्ठ को आर्तिक उडनदस्ते ने नक़ल करते हुए पकड़ लिया, जोकि उडनदस्ते को गच्चा देकर फरार हो गया। पुलिस मामला दर्ज कर आरोपी की तलाश कर रही है।

करधनी में होटलकर्मों पर हमला

जयपुर (कासं)। करधनी इलाके में एक होटलकर्मों पर हमले का मामला सामने आया है। पुलिस ने बताया लक्ष्मी नगर, कनकपुरा निवासी राजेश सैनी ने रिपोर्ट दी है कि वह अपने साले कमल के साथ गोकुलपुरा फाटक पर रेस्टोरेंट चलाता है। अशोक सैनी पर वह 6 हजार रुपए उधारों मांगता है। घटनाक्रम के अनुसार 15 जून की रात अशोक 6-7 साथियों सहित रेस्टोरेंट पर आया और उधार खाना मांगने लगा। पीड़ित ने मना किया तो अशोक और उसके साथियों ने हमला कर दिया। आरोप है अशोक ने राजेश और कमल पर कुल्हाड़ी से हमला किया, जिससे दोनों को चोटें आई हैं। वहीं, पुलिस मामला दर्ज कर जांच में जुटी है।

धानका समाज का धरना कल

जयपुर, (का.सं.)। धानका जनजाति के प्रमाण पत्रों पर रोक लगाने का विरोध करते हुए समाज 19 जून को धरना देगा। राजस्थान धानका समाज जनजाति संघर्ष समिति के अध्यक्ष रामनारायण धानका ने बताया कि एक दिवसीय धरने का कार्यक्रम शहीद स्मारक पर रखा गया है।

अचरावाला में पंच कुंडीय गायत्री यज्ञ

जयपुर (कासं)। अखिल विश्व गायत्री परिवार के तत्वावधान में गायत्री शक्तिपीठ वाटिका की ओर से रविवार को सांगानेर के अचरावाला स्थित श्रीराम धाम मंदिर में पंच कुंडीय गायत्री महायज्ञ का आयोजन किया जाएगा। शनिवार को मंदिर महंत कन्हैया लाल शर्मा सानिध्य में महाआरती की गई। विवेक शर्मा, गणेश नारायण शर्मा, मदनलाल शर्मा, राकेश शर्मा, रमेश प्रधान, गोल्ड चेला, मनोज पारीक, बलवीर सिहाग एवं अन्य ने घर-घर जाकर लोगों को हवन में आने का न्यौता दिया। विवेक शर्मा ने बताया कि गायत्री शक्तिपीठ ब्रह्मपुरी की टोली यज्ञ संपन्न करावाएगी।

धोखाधड़ी मामले में आरोपी पकड़ा

जयपुर (कासं)। करणी विहार थाना जमीनी धोखाधड़ी के मामले में एक आरोपी को गिरफ्तार किया है। डीसीपी (वेस्ट) वनिता राणा ने बताया गिरफ्तार आरोपित राजेंद्र प्रसाद मेहता (38) गांव केरिया का बास, बागह हाल शिव बस कॉलोनी, पंचावाला का रहने वाला है। आरोपी ने शिव बस कॉलोनी स्थित परिवारवादी निमल जैन के 7 भूखंडों के सौसायटी के फर्जी पट्टे बना कर जेडीए में आवेदन किया था। इस पर मुकदमा दर्ज कर आरोपी गिरफ्तार कर लिया गया।